

**DEĊIŻJONI (UE) 2019/166 TAL-BANK ĊENTRALI EWROPEW****tal-25 ta' Jannar 2019****dwar il-Bord tal-Infrastruttura tas-Suq u li tħassar id-Deciżjoni BĊE/2012/6 dwar it-twaqqif tal-Bord għall-Programm TARGET2-Securities (BĊE/2019/3)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikolu 12.3 tiegħu,

Wara li kkunsidra l-Linja Gwida BĊE/2012/13 tat-18 ta' Lulju 2012 dwar it-TARGET2-Securities <sup>(1)</sup>,

Billi:

- (1) L-Eurosistema toffri infrastrutturi, pjattaformi, applikazzjonijiet tas-suq u servizzi relatati fl-oqsma tas-saldu ta' flus kontanti, tas-saldu tat-titoli u tal-ġestjoni tal-kollateral, li jinkludu servizzi TARGET li jinkludu servizzi TARGET2, T2S u TIPS.
- (2) Fis-16 ta' Marzu 2016, il-Kunsill Governattiv approva t-twaqqif tal-Bord tal-Infrastruttura tas-Suq, il-korp ta' governanza responsabbli għall-kompiti ta' ġestjoni teknika u operattiva fil-qasam tal-infrastrutturi u tal-pjattaformi tas-suq.
- (3) Fil-passat, il-Bord tal-Infrastruttura tas-Suq iltaqa' f'formati dedikati differenti skont l-infrastrutturi, il-pjattaformi u l-proġetti differenti tas-suq li huwa responsabbli għalihom. Minn meta twaqqaf il-Bord tal-Infrastruttura tas-Suq, il-Bord T2S, oriġinarjament imwaqqaf bis-sahħa tad-Deciżjoni BĊE/2012/6, <sup>(2)</sup> kien qed jopera bhala wiehed minn dawn il-formati dedikati tal-Bord tal-Infrastruttura tas-Suq, kif rifles fid-Deciżjoni (UE) 2017/1403 tal-Bank Ċentrali Ewropew (BĊE/2017/20) <sup>(3)</sup>.
- (4) Il-Bord T2S ma twaqqafx biss bid-Deciżjoni BĊE/2012/6 iżda huwa bbażat ukoll fuq protokoll T2S iffirmit mill-banek ċentrali tal-Eurosistema.
- (5) Rieżami tal-operat tal-Bord tal-Infrastruttura tas-Suq wera li mhemm b'zonn ta' formati dedikati biex jiffunzjona b'mod effiċjenti. Għaldaqstant, id-Deciżjoni BĊE/2012/6 għandha tiġi revokata u l-format tal-Bord tal-Infrastruttura tas-Suq għandu jiġi rivedut b'mod li l-Bord tal-Infrastruttura tas-Suq ikun strutturat u jiffunzjoni skont din id-Deciżjoni.
- (6) Il-Bord tal-Infrastruttura tas-Suq fil-format rivedut tiegħu għandu jappoġġa lill-Kunsill Governattiv billi jiżgura li l-infrastrutturi u l-pjattaformi tas-suq tal-Eurosistema, fl-oqsma tas-saldu tal-flus kontanti, is-saldu ta' titoli u l-ġestjoni tal-kollateral, jinżammu u jiġu żviluppati ulterjorment skont l-għanijiet tat-Trattat għas-Sistema Ewropea tal-Banek Ċentrali (SEBC), il-bżonnijiet tan-negozju tas-SEBC, avvanzi teknoloġiċi, kif ukoll rekwiżiti regolatorji u ta' superviżjoni, kif japplika minn żmien għal żmien.
- (7) Huwa mifhum li l-effett legali tal-Anness III għal din id-Deciżjoni ("Kodiċi ta' Kondotta") jiddependi mill-iffirmit tad-dikjarazzjonijiet fl-Appendiċijiet 1 u 2 għall-Anness III mill-Membri tal-MIB,

ADOTTA DIN ID-DEĊIŻJONI:

*Artikolu 1***Definizzjonijiet**

Ir-referenzi kollha għall-Bord T2S fil-Linja Gwida BĊE/2012/13, fid-Deciżjonijiet BĊE/2011/20 <sup>(4)</sup> u BĊE/2011/5 <sup>(5)</sup> għandhom jinqraw bhala referenzi għall-Bord tal-Infrastruttura tas-Suq. It-termini l-oħrajn kollha użati f'din id-Deciżjoni għandu jkollhom l-istess tifsira bħal fil-Linji Gwida BĊE/2012/27 <sup>(6)</sup>, u BĊE/2012/13.

<sup>(1)</sup> ĠUL 215, 11.8.2012, p. 19.

<sup>(2)</sup> Deciżjoni BĊE/2012/6 tad-29 ta' Marzu 2012 dwar it-twaqqif tal-Bord għall-Programm TARGET2-Securities u li tirrevoka d-Deciżjoni BĊE/2009/6 (ĠU L 117, 1.5.2012, p. 13).

<sup>(3)</sup> Deciżjoni (UE) 2017/1403 tal-Bank Ċentrali Ewropew tat-23 ta' Ġunju 2017 li temenda d-Deciżjoni BĊE/2012/6 fuq it-twaqqif tal-Bord tat-TARGET2-Securities (BĊE/2017/20) (ĠU L 199, 29.7.2017, p. 24).

<sup>(4)</sup> Deciżjoni BĊE/2011/20 tas-16 ta' Novembru 2011 li tistabbilixxi regoli u proċeduri dettaljati għall-implimentazzjoni tal-kriterji ta' eliġibbiltà biex id-depożitorji ċentrali tat-titoli jaċċessaw servizzi tat-TARGET2 (ĠU L 319, 2.12.2011, p. 117).

<sup>(5)</sup> Deciżjoni BĊE/2011/5 tal-20 ta' April 2011 dwar l-għażla ta' fornituri ta' servizz ta' netwerk ta' TARGET2-Securities (ĠU L 134, 21.5.2011, p. 22).

<sup>(6)</sup> Linja Gwida BĊE/2012/27 tal-5 ta' Diċembru 2012 dwar is-sistema Trans-European Automated Real-time Gross settlement Express Transfer (TARGET2) (ĠU L 30, 30.1.2013, p. 1).

*Artikolu 2***Bord tal-Infrastruttura tas-Suq**

1. Il-mandat tal-Bord tal-Infrastruttura tas-Suq (MIB), inklużi l-għanijiet, ir-responsabbiltajiet u l-kompiti tiegħu huma stabbiliti fl-Anness I għal din id-Deciżjoni.
2. Ir-Regoli ta' Proċedura tal-MIB, inklużi l-kompożizzjoni u l-proċeduri ta' hidma tiegħu, huma stabbiliti fl-Anness II għal din id-Deciżjoni.
3. Il-Kodiċi ta' Kondotta għall-membri tal-MIB, stabbiliti fl-Anness III għal din id-Deciżjoni huwa approvat mill-Kunsill Governattiv.
4. Il-proċeduri u r-rekwiżiti għall-għażla, il-hatra u s-sostituzzjoni tal-membri tal-MIB li mhumiex minn bank ċentrali huma stabbiliti fl-Anness IV għal din id-Deciżjoni.
5. Huwa miżmura li din id-Deciżjoni ma tistabbilixxi ebda preżunzjoni bl-effett li kull proġett ġdid ta' infrastruttura tas-suq li jaqa' taħt il-kamp ta' applikazzjoni tad-definizzjoni li tinsab f'din id-Deciżjoni ta' proġett ta' infrastruttura tal-Eurosistema għandu jiġi fdat awtomatikament lill-MIB. Huma biss dawk il-proġetti fdati esplicitament mill-Kunsill Governattiv lill-MIB li għandhom jiġu ġestiti mill-MIB.

*Artikolu 3***Revoka**

Id-Deciżjoni BCE/2012/6 hija revokata.

*Artikolu 4***Dispożizzjonijiet tranżitorji**

Sabiex tiġi żgurata tranżizzjoni bla xkiel u ordnata għall-MIB, stabbilit skont din id-Deciżjoni, inklużi l-hatra tal-membri tiegħu, it-terminu tal-mandat ta' membri eżistenti tal-MIB, fiż-żmien tad-dhul fis-seħh ta' din id-Deciżjoni, jitqies li huwa estiż b'erba' xhur.

*Artikolu 5***Dispożizzjonijiet finali**

Din id-Deciżjoni għandha tidhol fis-seħh fit-tielet jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi Frankfurt am Main, il-25 ta' Jannar 2019.

*Il-President tal-BĊE*

Mario DRAGHI

## ANNEX I

## BORD TAL-INFRASTRUTTURA TAS-SUQ

## MANDAT

## INTRODUZZJONI

L-Eurosistema toffri infrastrutturi, pjattaformi, applikazzjonijiet tas-suq u servizzi relatati fl-oqsma tas-saldu ta' flus kontanti, tas-saldu tat-titoli u tal-ġestjoni tal-kollateral, li jinkludu servizzi TARGET li jinkludu servizzi TARGET2, T2S u TIPS kif ukoll, fil-futur, ECMS ("is-servizzi ta' infrastruttura tal-Eurosistema").

Il-Bord tal-Infrastruttura tas-Suq (MIB) huwa l-korp ta' governanza li jappoġġa lill-Kunsill Governattiv (il-"Kunsill Governattiv") tal-Bank Ċentrali Ewropew (BĊE) sabiex jiġi żgurat li s-servizzi tal-infrastruttura tal-Eurosistema jinżammu u jiġu żviluppati ulterjorment, kif ukoll li l-proġetti li jirrigwardaw is-servizzi tal-infrastruttura tal-Eurosistema (il-"proġetti ta' infrastruttura tal-Eurosistema" jew "proġetti") jiġu ġestiti, f'konformità mal-ghanijiet tat-Trattat tas-Sistema Ewropea ta' Banek Ċentrali (SEBC), mal-bżonnijiet tan-negozju, l-avvanzi teknoloġiċi, il-qafas legali applikabbli għal servizzi u proġetti tal-infrastruttura tal-Eurosistema, kif ukoll ir-rekwiżiti regolatorji u supervizorji, b'rispett shiħ għall-mandati tal-Kumitat SEBC stabbiliti taħt l-Artikolu 9 tar-Regoli ta' Proċedura tal-BĊE. L-MIB jirrapporta lill-korpi tal-BĊE li jieħdu d-deċizjonijiet.

Din id-Deciżjoni ma tistabbilixxi ebda prezunzjoni bl-effett li kull proġett ġdid ta' infrastrutturi tas-suq li jaqa' taħt il-kamp ta' applikazzjoni tad-definizzjoni li tinsab f'din id-Deciżjoni ta' proġett ta' infrastruttura tal-Eurosistema għandu jiġi fdat awtomatikament lill-MIB. Huma biss dawk il-proġetti fdati esplicitament mill-Kunsill Governattiv lill-MIB li għandhom jiġu ġestiti mill-MIB.

### 1. Ir-rwol tal-Bord tal-Infrastruttura tas-Suq

Il-Kunsill Governattiv b'dan jinkariga lill-MIB bit-tweqqiq tal-kompiti definiti f'dan il-mandat. Mingħajr preġudizzju għas-setgħa aħharija tiegħu li jieħu d-deċizjonijiet, il-Kunsill Governattiv inkariga lill-MIB bit-tweqqiq ta' kompiti definiti b'mod ċar, relatati kemm mat-tħaddim tas-servizzi ta' infrastruttura tal-Eurosistema, kif ukoll ma' proġetti ta' infrastruttura tal-Eurosistema. Il-Kunsill Governattiv, mingħajr preġudizzju għall-kompetenza tal-BĊNi taħt l-Istatut tas-Sistema Ewropea ta' Banek Ċentrali u tal-Bank Ċentrali Ewropew, jista' jassenja kompiti oħrajn definiti b'mod ċar lill-MIB, minbarra dawk stipulati fil-paragrafu 2, li normalment ikunu fil-kompetenza tal-Kunsill Governattiv. Fid-dawl tal-kompetenza aħharija tal-Kunsill Governattiv fi kwistjonijiet ta' infrastrutturi tal-Eurosistema, kull wieħed mill-kompiti fdati lill-MIB jista' xorta jittiehed u jitwettaq mill-Kunsill Governattiv.

Din id-Deciżjoni ma tistabbilixxi ebda prezunzjoni bl-effett li kull proġett ġdid ta' infrastrutturi tas-suq li jaqa' taħt il-kamp ta' applikazzjoni tad-definizzjoni li tinsab f'din id-Deciżjoni ta' proġett ta' infrastruttura tal-Eurosistema għandu jiġi fdat awtomatikament lill-MIB. Huma biss dawk il-proġetti fdati esplicitament mill-Kunsill Governattiv lill-MIB li għandhom jiġu ġestiti mill-MIB.

### 2. Responsabbiltajiet u kompiti tal-Bord tal-Infrastruttura tas-Suq

#### 2.1. Thejġija ta' proposti għal deciżjoni mill-Kunsill Governattiv dwar servizzi u proġetti ta' infrastruttura tal-Eurosistema

Mingħajr preġudizzju għar-responsabbiltà tal-Bord Eżekuttiv li jhejji l-laqgħat tal-Kunsill Governattiv u li jkun responsabbli għan-negozju kurrenti tal-BĊE, l-MIB ihejji proposti li l-Kunsill Governattiv jiddeciedi fuqhom fil-kwistjonijiet li ġejjin, sa fejn il-Kunsill Governattiv ikun inkariga lill-MIB bi proġett speċifiku/infrastruttura speċifika, u b'rispett shiħ tal-mandati tal-Kumitati SEBC stabbiliti taħt l-Artikolu 9 tar-Regoli ta' Proċedura tal-BĊE:

- (a) l-istrategija ġenerali, inkluża d-definizzjoni tal-kamp ta' applikazzjoni ta' servizzi u deskrizzjonijiet ta' servizzi;
- (b) kwistjonijiet ta' governanza tal-proġetti;
- (c) kwistjonijiet finanzjarji, inklużi:
  - (i) it-tfassil tal-karatteristiċi ewlenin tas-sistema finanzjarja (b'mod partikolari, il-baġit, l-ammont, il-kopertura tal-perjodu ta' żmien, il-finanzjament);
  - (ii) analizi regolari tar-riskji finanzjarji li għalihom hija esposta l-Eurosistema;
  - (iii) ir-regoli ta' ġestjoni għall-kontijiet miżmuma fil-kotba tal-BĊE u ġestiti mill-MIB fisem l-Eurosistema;
  - (iv) il-metodoloġija tal-kostijiet;
  - (v) il-politika tal-ipprezzar; u
  - (vi) analizi tas-sistema tal-obbligji;
- (d) l-ippjanar globali;

- (e) il-qafas legali mal-Banek Ċentrali Nazzjonali (BĊNi) li jipprovdu servizzi ta' infrastruttura tas-suq lill-Eurosistema jew li jeżegwixxu proġetti tal-infrastruttura tal-Eurosistema magħha ("il-BĊNi fornituri"), u mal-klijenti, kif ukoll kwalunkwe arrangament jew kundizzjonijiet kuntrattwali li jridu jiġu ffirmati bejn l-Eurosistema u partijiet ikkonċernati esterni;
- (f) il-qafas ta' ġestjoni tar-risku;
- (g) ftehimiet fil-livell tas-servizzi ma' partijiet rilevanti;
- (h) l-awtorizzazzjoni u l-prijoritizzazzjoni ta' Talbiet għal Tbidil u strategiji ta' ttestjar/migrazzjoni;
- (i) l-istrategiji għall-konnettività tan-netwerks;
- (j) l-istrategiji għall-ġestjoni ta' krizi;
- (k) ir-reżiljenza ċibernetika u strategija u oqfsa tas-sigurtà tal-informazzjoni;
- (l) obbligazzjonijiet u pretensjonijiet oħrajn; u
- (m) il-konformità tal-partecipanti tas-servizzi ta' infrastruttura tal-Eurosistema mal-kriterji ta' eliġibbiltà applikabbli.

## 2.2. *Attivitajiet ta' ġestjoni fir-rigward ta' servizzi u proġetti ta' infrastruttura tal-Eurosistema*

### 2.2.1. *Ġestjoni u Tmexxija*

L-MIB iwettaq il-ġestjoni ġenerali tas-servizzi u l-proġetti ta' infrastruttura tal-Eurosistema, sa fejn il-Kunsill Governattiv ikun inkariga lill-MIB bi proġett speċifiku/infrastruttura speċifika, u b'rispett shiħ tal-mandati tal-Kumitati SEBC stabbiliti taħt l-Artikolu 9 tar-Regoli ta' Proċedura tal-BĊE. F'dan il-kuntest, l-MIB għandu:

- (a) jiżgura li s-servizzi u l-proġetti ta' infrastruttura tal-Eurosistema jissodisfaw il-htigijiet tas-suq;
- (b) jimplimenta u/jew jiġġestixxi l-istrategiji globali, inkluża d-definizzjoni tal-kamp ta' applikazzjoni ta' servizz(i) u/jew id-deskrizzjonijiet ta' servizzi;
- (c) jimplimenta u/jew jiġġestixxi l-arrangamenti ta' governanza;
- (d) jimplimenta u/jew jiġġestixxi l-arrangamenti u l-istrategiji finanzjarji;
- (e) jiġġestixxi l-attivitajiet ta' ġestjoni ta' tbidil u ta' rilaxx rilevanti;
- (f) jiġġestixxi, fi hdan il-parametri stabbiliti mill-Kunsill Governattiv, l-iżvilupp, it-thaddim u ż-żamma ta' għodod ta' simulazzjoni, u jiġġestixxi, f'konsultazzjoni mal-Kumitat tal-Infrastruttura tas-Suq u tal-Ħlasijiet tal-Eurosistema (MIPC) u kumitati SEBC rilevanti oħrajn fejn applikabbli, u soġġet għal deċiżjoni tal-Kunsill Governattiv, studji dwar il-fattibbiltà;
- (g) jikkoordina proċessi ta' ġestjoni ta' tbidil u jiprijoritizza tbidil awtorizzat relatat ma' rilaxx għdid, jistabbilixxi xenarji ta' testijiet għat-testijiet ta' aċċettazzjoni tal-Eurosistema, jikkoordina t-testijiet li jinvolvu diversi tipi ta' partijiet ikkonċernati, u jikkoordina l-proċessi ta' ttestjar tal-utent;
- (h) jiġġestixxi l-ippjanar dettaljat ta' servizzi u proġetti ta' infrastruttura tal-Eurosistema fuq il-bażi tal-pjanijiet tal-programmi ġenerali, kif approvati mill-Kunsill Governattiv;
- (i) jimplimenta u/jew jiġġestixxi l-oqfsa ta' ġestjoni tar-riskju rilevanti, fi hdan il-parametri stabbiliti mill-Kunsill Governattiv;
- (j) jimplimenta u/jew jiġġestixxi l-istrategiji ta' migrazzjoni rilevanti, fi hdan il-parametri stabbiliti mill-Kunsill Governattiv;
- (k) jimplimenta u/jew jiġġestixxi l-oqfsa operattivi rilevanti, inkluża l-istrategija ta' ġestjoni tal-incidenti u tal-krizijiet, fi hdan il-parametri stabbiliti mill-Kunsill Governattiv;
- (l) jiżgura l-funzjonament xieraq u l-kwalità tas-servizzi ta' infrastruttura tal-Eurosistema;
- (m) jimplimenta u/jew jiġġestixxi l-istrategiji ta' konnettività tan-netwerk;
- (n) jimplimenta u/jew jiġġestixxi l-istrategiji ta' ġestjoni tal-krizi;
- (o) jimplimenta u/jew jiġġestixxi r-reżiljenza ċibernetika u l-istrategija u l-oqfsa ta' sigurtà tal-informazzjoni; u
- (p) jiżgura konformità mar-rekwiżiti regolatorji u superviżorji.

### 2.2.2 *Sistema finanzjarja*

L-MIB japprova u/jew iniedi:

- (a) il-pagament ta' hlasijiet parzjali lill-BĊNi fornituri, skont skeda ta' hlas miftiehma approvata mill-Kunsill Governattiv, ladarba r-riżultati rilevanti jkunu ġew aċċettati mill-MIB;

- (b) ir-rimborż ta' kostijiet relatati ma' appoġġ addizzjonali mill-BĈNi fornituri lill-banek ċentrali tal-Eurosistema, skont il-ftehim rilevanti ta' Livell 2-Livell 3 u kwalunkwe ftehim relatat iehor;
- (c) il-pagament ta' hlasijiet parzjali lill-BĈE, fuq il-bażi tal-kostijiet imġarrba minn dan tal-aħħar b'rabta mas-servizzi u l-proġetti ta' infrastruttura tal-Eurosistema; u
- (d) il-ġbir ta' hlasijiet minghand il-klijenti, fejn applikabbli, u r-rimborż ta' dawn il-hlasijiet lill-banek ċentrali tal-Eurosistema. Sa fejn ikun meħtieġ, il-BCE għandu jipprovdi l-appoġġ xieraq lill-MIB.

### 2.2.3. Relazzjonijiet mal-BĈNi fornituri

L-MIB:

- (a) jiżgura l-involvement tal-BĈNi fornituri f'kull kwistjoni rilevanti;
- (b) imexxi n-negozjati ta' kwalunkwe emenda għall-ftehim ta' Livell 2-Livell 3 rilevanti u kwalunkwe ftehim iehor relatat bejn il-BĈNi fornituri u l-banek ċentrali tal-Eurosistema u jissottometti dawn l-emendi għall-approvazzjoni mill-Kunsill Governattiv;
- (c) jistabbilixxi u jzomm kuntatti regolari mal-BĈNi fornituri sabiex jikseb l-informazzjoni kollha meħtieġa għat-twertiq tal-kompiti tiegħu f'konformità ma' tali ftehimiet;
- (d) jivvalida l-proposti mill-BĈNi fornituri u japprova r-riżultati tad-disinn tekniku u funzjonali (żviluppat mill-BĈNi fornituri); u
- (e) jassisti lill-Kunsill Governattiv fil-ġestjoni tar-relazzjonijiet mal-fornituri ta' servizzi ta' konnettività tan-netwerk, fejn dawn tal-aħħar jiffirmaw parti mis-servizz ta' infrastruttura tal-Eurosistema.

### 2.2.4 Relazzjonijiet mal-korpi ta' governanza tal-Eurosistema u mal-partijiet ikkonċernati esterni

L-MIB:

- (a) jiġġestixxi, kif xieraq, ir-relazzjonijiet mal-Kumitati SEBĈ, mal-awtoritajiet regolatorji u supervizorji, kif ukoll ma' awtoritajiet pubbliċi rilevanti oħrajn b'rabta mas-servizzi u l-proġetti ta' infrastruttura tal-Eurosistema;
  - (b) jinteraġixxi mal-klijenti u mal-banek ċentrali SEBĈ sabiex jiffaċilita l-migrazzjoni tagħhom, u jiddiskuti, jikkoordina u jipprova jsib soluzzjonijiet possibbli sabiex isolvi tilwim fil-qafas legali applikabbli u fil-mandat tiegħu li jridu jiġu approvati mill-korpi responsabbli;
  - (c) jinnegozja abbozzi ta' ftehimiet ta' parteċipazzjoni (flimkien mal-banek ċentrali tal-Eurosistema, fejn applikabbli) ma' parteċipanti ta' servizzi u proġetti ta' infrastruttura tal-Eurosistema, u ma' banek ċentrali mhux fiż-żona tal-euro li ffirmaw ftehimiet ta' parteċipazzjoni, inkluża kwalunkwe emenda għal dawk il-ftehimiet;
  - (d) jikkoordina mal-korpi l-oħrajn ta' governanza ta' servizzi u proġetti ta' infrastruttura tal-Eurosistema;
  - (e) fejn rilevanti, jahtar lill-presidenti tal-gruppi tekniċi wara konsultazzjoni mal-korpi ta' governanza rilevanti, u finalment jirċievi rapporti mill-gruppi tekniċi;
  - (f) jinteraġixxi ma' fornituri ta' servizzi ta' konnettività tan-netwerk fejn ikunu jiffirmaw parti mis-servizz ta' infrastruttura tal-Eurosistema;
  - (g) jiddefinixxi l-politika ta' komunikazzjoni teknika b'rabta mas-servizzi u l-proġetti ta' infrastruttura tal-Eurosistema; u
  - (h) jiżgura trasparenza permezz tal-pubblikazzjoni f'waqtha u konsistenti ta' dokumentazzjoni teknika rilevanti b'rabta mas-servizzi u l-proġetti ta' infrastruttura tal-Eurosistema soġġett għall-obbligi ta' kunfidenzjalità stipulati fil-Kodiċi ta' Kondotta.
-

## ANNEX II

**BORD TAL-INFRASTRUTTURA TAS-SUQ**

## REGOLI TA' PROCEDURA

## KAPITOLU 1

**Hatra u Shubija**

## INTRODUZZJONI

L-Eurosistema toffri infrastrutturi, pjattaformi, applikazzjonijiet tas-suq u servizzi relatati fl-oqsma tas-saldu ta' flus kontanti, tas-saldu tat-titoli u tal-ġestjoni tal-kollateral, li jinkludu servizzi TARGET li jinkludu servizzi TARGET2, T2S u TIPS kif ukoll, fil-futur, ECMS ("servizzi tal-infrastruttura tal-Eurosistema").

Il-Bord tal-Infrastruttura tas-Suq (MIB) huwa l-korp ta' governanza li jappoġġa lill-Kunsill Governattiv (il-"Kunsill Governattiv") tal-Bank Ċentrali Ewropew (BĊE) fl-iżgurar li s-servizzi tal-infrastruttura tal-Eurosistema jinżammu u jiġu żviluppati ulterjorment, kif ukoll li l-proġetti li jirrigwardaw is-servizzi tal-infrastruttura tal-Eurosistema (il-"proġetti tal-infrastruttura tal-Eurosistema" jew "proġetti") jiġu ġestiti, f'konformità mal-ghanijiet tat-Trattat tas-Sistema Ewropea ta' Banek Ċentrali (SEBC), mal-bżonnijiet tan-negozju, l-avvanzi teknoloġiċi, il-qafas legali applikabbli għal servizzi u proġetti tal-infrastruttura tal-Eurosistema, kif ukoll ir-rekwiżiti regolatorji u supervizorji, b'rispett sħiħ tal-mandati tal-Kumitat SEBC stabbiliti taħt l-Artikolu 9 tar-Regoli ta' Procedura tal-BĊE. L-MIB jirrapporta lill-korpi tal-BĊE li jiehdu d-deċiżjonijiet.

Din id-Deciżjoni ma tistabilixxi ebda preżunzjoni bl-effett li kull proġett ġdid ta' infrastrutturi tas-suq li jaqa' taħt il-kamp ta' applikazzjoni tad-definizzjoni li tinsab f'din id-Deciżjoni ta' proġett ta' infrastruttura tal-Eurosistema għandu jiġi fdat awtomatikament lill-MIB. Huma biss daww il-proġetti fdati esplicitament mill-Kunsill Governattiv lill-MIB li għandhom jiġu ġestiti mill-MIB.

**1. Għażla u hatra**

Il-membri tal-MIB jinhatru mill-Kunsill Governattiv fuq il-bażi ta' proposta mill-Bord Eżekuttiv tal-BĊE (il-"Bord Eżekuttiv").

L-applikazzjonijiet jiġu pprezentati lill-Bord Eżekuttiv mill-Gvernatur jew il-President, skont kif japplika, tal-Bank Ċentrali Nazzjonali (BCN). Fil-proposta tiegħu lill-Kunsill Governattiv, il-Bord Eżekuttiv għandu jagħti preferenza lil kandidati li jirrapportaw direttament lill-oghla korp ta' governanza fil-bank ċentrali tiegħu. Il-Bord Eżekuttiv għandu jżgura fil-proposta tiegħu li l-prinċipji stipulati fit-Taqsima 3 ta' dan l-Anness II jiġu osservati.

L-applikazzjonijiet għall-membri ta' banek mhux ċentrali tal-MIB għandhom jingabru mill-Bord Eżekuttiv skont il-proċedura għall-għażla ta' tali membri skont l-Anness IV għal din id-Deciżjoni.

**2. Shubija u mandat – Partecipazzjoni ta' osservaturi**

Ladarba jinhatru, il-membri tal-MIB għandhom jaġixxu b'mod indipendenti u fl-aħjar interess tal-Eurosistema. Huma m'għandhomx ikunu soġġetti għal struzzjonijiet minn xi korp pubbliku jew privat. Il-membri tal-MIB għandhom jirrapportaw flimkien u esklussivament lill-korpi tal-BĊE li jiehdu d-deċiżjonijiet meta jaġixxu fil-kapaċità tagħhom ta' membri tal-MIB. Il-membri tal-banek ċentrali tal-MIB jistgħu jitolbu, fejn xieraq, fuq inizjattiva proprja u fid-diskrezzjoni tagħhom stess, l-opinjoni ta' membri oħrajn tal-persunal tal-bank ċentrali tagħhom, iżda la għandhom jitolbu u lanqas jiehdu struzzjonijiet mill-bank ċentrali tagħhom, jew jintrabtu li jiehdu pożizzjoni speċifika waqt id-deliberazzjonijiet u l-votazzjoni tal-MIB.

L-MIB għandu Chairperson li huwa maniġer anzjan fil-BĊE.

L-MIB huwa magħmul minn tlettax-il (13) membru, kif ġej:

- Disa' membri minn BCNi tal-Eurosistema, inkluż membru għal kull BCN li jipprovdi servizzi ta' infrastruttura tas-suq lill-Eurosistema jew li jeżegwixxi proġetti ta' infrastruttura tal-Eurosistema mal-Eurosistema (il-"BCN fornitur");
- Żewġ membri minn BCNi mhux tal-Eurosistema li qed jippartecipaw f'servizzi ta' infrastruttura tal-Eurosistema (eż. li ffirmaw il-Ftehim ta' Partecipazzjoni tal-Valuta T2S jew qed jippartecipaw f'TARGET2);
- Żewġ membri ta' bank mhux ċentrali (mingħajr drittijiet ta' votazzjoni), wiehed b'esperjenza bhala uffiċjal anzjan fl-industrija tal-pagamenti u wiehed b'esperjenza bhala uffiċjal anzjan fl-industrija tat-titoli.

Iċ-Chairperson huwa appoġġat minn Deputat Chairperson mill-membri tal-MIB li jinhatru mill-Kunsill Governattiv. Il-kompitu esklussiv tad-Deputat Chairperson għandu jkun li jippresjedi laqgħat tal-MIB, fl-assenza temporanja ta' Chairperson waqt laqgħa, skont l-aġenda determinata minn qabel għal-laqgħa tal-MIB inkwistjoni.

Il-mandat tal-membri tal-MIB idum għal 36 xahar u jista' jiġgedded. Il-Kunsill Governattiv jista' jiddeciedi fuq mandat iqsar, inkluż meta membri jirriżenjaw jew jirtiraw qabel ma jintemm il-mandat tagħhom.

Biex ikun żgurat li l-BĊNi kollha (l-Eurosistema u l-BĊNi parteċipanti fis-servizzi u l-proġetti ta' infrastruttura rilevanti tal-Eurosistema) ikollhom l-opportunità li jibaghtu rappreżentant lill-MIB, għandu jkun hemm rotazzjoni ta' membri minn BĊNi mhux fornituri, normalment fiż-żmien meta jintemm il-mandat inizjali ta' 36 xahar tal-membri tal-MIB. Huwa mifhum li l-iskema ta' rotazzjoni ta' hawn fuq m'għandhiex tirriżulta fl-eskluzjoni tal-istess BĊN mhux fornitur għal aktar minn żewġ perijodi ta' rotazzjoni.

Għandu jinżamm bilanċ xieraq bejn il-membri b'esperjenza fil-ġestjoni ta' proġetti, esperjenza fin-negozju tal-infrastruttura tas-suq tal-Eurosistema u b'esperjenza fl-IT.

Iċ-Chairperson għandu jistieden lil osservaturi mingħajr vot minn Kumitati rilevanti tas-SEBĊ sabiex jiddiskutu servizzi jew proġetti ta' infrastruttura tal-Eurosistema fil-qasam ta' kompetenza tagħhom. Il-membri tal-MIB huma mistennija li jiddedikaw mill-inqas 30 % tal-kapaċità ta' hidma tagħhom għall-kwistjonijiet tal-MIB.

Il-membri tal-MIB m'għandhomx ikunu involuti direttament fis-sorveljanza tas-servizzi ta' infrastruttura tal-Eurosistema jew ta' entitajiet parteċipanti f'dawn ta' hawn fuq (eż. depożitarji ċentrali tat-titoli li jesternalizzaw l-operazzjonijiet ta' saldu lit-T2S), sa fejn tali involviment jista' johloq kunflitti reali jew potenzjali mal-funzjonijiet tagħhom bħala membri tal-MIB. Għandhom jiġu stabbiliti miżuri xierqa sabiex jiġu identifikati u evitati tali kunflitti. Il-membri m'għandhomx ikunu parti mill-Kumitat tal-Awdituri Interni (IAC) tal-Eurosistema, u lanqas m'għandhom ikunu involuti f'attivitajiet ta' Livell 3 fuq bażi ta' kuljum.

## KAPITOLU 2

### Proċeduri ta' hidma

#### 1. Tehid ta' deċiżjonijiet

Skont il-prinċipji ta' governanza tajba, il-membri għandhom jipparteċipaw regolarment fil-laqgħat tal-MIB. Il-parteeċipazzjoni hija strettament fuq bażi personali; il-membri ma jistgħux jinbidlu.

Biex l-MIB ikun jista' jiddelibera b'mod validu, għandu jkun hemm kworum ta' seba' membri bi dritt tal-vot. Jekk il-kworum ma jintlahaqx, iċ-Chairperson jista' jsejjaħ laqgħa straordinarja li fiha d-deċiżjonijiet jistgħu jittiehdu mingħajr l-osservanza tal-kworum.

Sa fejn huwa possibbli, id-deċiżjonijiet tal-MIB għandhom jittiehdu permezz ta' konsensus. Fin-nuqqas ta' dan, u fuq talba ta' iċ-Chairperson, l-MIB jista' jiddeciedi permezz ta' votazzjoni b'maġġoranza sempliċi. F'każ ta' numru ugwali ta' voti, iċ-Chairperson għandu vot decisiv.

L-MIB jipproċedi għall-vot fuq talba ta' iċ-Chairperson. Iċ-Chairperson għandu jniedi wkoll proċedura ta' votazzjoni fuq talba ta' mill-inqas tliet membri tal-MIB bid-dritt tal-vot. Membru għandu jastjeni milli jivvota jekk ikollu kunflitt ta' interess, fit-tifsira tal-Kodiċi ta' Kondotta. Membri li jistgħu jivvotaw u li jkunu assenti jistgħu jiddelegaw il-vot tagħhom fir-rigward ta' proċedura ta' votazzjoni speċifika lil membru ieħor li jista' jivvota diment li ebda membru li jista' jivvota ma jeżerċita aktar minn żewġ voti dwar kwalunkwe kwistjoni.

Id-deċiżjonijiet jistgħu jittiehdu wkoll permezz ta' proċedura bil-miktub, sakemm ma joġġezzjonawx tliet membri jew aktar bid-dritt tal-vot. Proċedura bil-miktub għandha teħtieġ: (a) mhux anqas minn notifika ta' jumejn tax-xogħol, (ħliief f'ċirkustanzi eċċezzjonali, identifikati bħala tali miċ-Chairperson tal-MIB); u (b) nota ta' kwalunkwe deċiżjoni bħal din fil-konkluzjonijiet tal-laqgħa ta' wara tal-MIB.

Il-membri tal-MIB li mhumiex minn bank ċentrali jinhatru f'kapaċità personali. M'għandhomx dritt tal-vot u ma jistgħux jiddelegaw ir-responsabbiltajiet tagħhom lil membru ieħor tal-MIB jew parti terza.

#### 2. Il-laqgħat tal-MIB

L-MIB jiddeciedi dwar id-dati tal-laqgħat tiegħu fuq proposta ta' iċ-Chairperson. L-MIB għandu jiltaqa' regolarment abbażi ta' skeda li huwa jhejji fi żmien biżżejjed qabel il-bidu ta' kull sena.

Iċ-Chairperson jista' jsejjaħ laqgħat straordinarji tal-MIB kull meta jidhirlu li jkun meħtieġ. Iċ-Chairperson għandu jsejjaħ laqgħa straordinarja jekk talba għal laqgħa bħal din tiġi pprezentata minn tal-anqas tliet membri.

Il-laqgħat tal-MIB ġeneralment jinżammu fil-bini tal-BĊE.

Il-laqgħat jistgħu jsiru wkoll permezz ta' telekonferenza, sakemm ma joġġezzjonawx tliet membri jew aktar.

L-MIB jadotta agenda għal kull laqgħa.

L-attendenza fil-laqgħat tal-MIB hija limitata għall-membri tal-MIB u għal persuni oħrajn mistednin miċ-Chairperson.

### 3. Ir-rapportar lill-korpi tal-BĊE li jieħdu d-deċiżjonijiet

L-MIB jirrapporta fuq bażi regolari lill-korpi tal-BĊE li jieħdu d-deċiżjonijiet. F'dan ir-rigward, huwa jhejji r-rapporti għall-korpi tal-BĊE li jieħdu d-deċiżjonijiet kif meħtieġ.

### 4. Fluss intern ta' informazzjoni u trasparenza

Membri tal-MIB li mhumiex minn bank ċentrali għandhom jirċievu, taht kundizzjonijiet ta' kunfidenzjalità, id-dokumentazzjoni kollha dwar servizzi u proġetti ta' infrastruttura tal-Eurosistema ppreżentata lill-Kunsill Governattiv.

BĊNi tal-Eurosistema li mhumiex irrapprezentati fl-MIB għandu jkollhom aċċess awtomatiku għad-dokumentazzjoni kollha tal-MIB, inklużi l-aġendi u l-minuti tal-MIB, fl-istess hin tal-membri tal-MIB u jistgħu jipprovdu kummenti bil-miktub qabel il-laqgħat tal-MIB biex l-opinjoni tagħhom ikunu jistgħu jiġu debitament ikkunsidrati mill-MIB. Huma jistgħu wkoll jagħmlu talba liċ-Chairperson biex jippartecipaw fl-MIB jekk ikollhom interess partikolari f'suġġett. Iċ-Chairperson ikun responsabbli biex jinforma lil tali BĊNi tal-Eurosistema jekk jitqies li jista' jkollhom xi interess partikolari u jista' jressaq kwalunkwe punt imqajjem minn tali BĊN tal-Eurosistema quddiem l-MIB.

Sabiex jiġi żgurat li l-Kumitat għall-Infrastruttura tas-Suq u l-Pagamenti (Market Infrastructure and Payments Committee - MIPC) tal-Eurosistema jinżamm aġġornat dwar ix-xogħol tal-MIB, se jkun hemm punt ta' rapportar regolari dwar suġġetti tal-MIB fuq kull agenda tal-MIPC. Jekk jitqies xieraq, jistgħu jsiru laqgħat kongunti tal-MIPC u tal-MIB.

L-interazzjoni bejn l-MIB u Kumitati oħrajn tas-SEBC għandha ssir permezz ta' konsultazzjonijiet bil-miktub.

L-attivitajiet tal-MIB huma soġġetti għar-rieżami tal-IAC.

### 5. Fluss estern ta' informazzjoni, trasparenza u rappreżentanza

Iċ-Chairperson regolament jinforma lill-partijiet interessanti rilevanti dwar il-kwistjonijiet rilevanti kollha li jirrigwardaw servizzi u proġetti ta' infrastruttura tal-Eurosistema li jaqgħu taht ir-responsabbiltà tal-MIB. Iċ-Chairperson jiżgura t-trasparenza permezz tad-disponibbiltà f'waqtha u konsistenti ta' dokumentazzjoni teknika rilevanti relatata mas-servizzi u l-proġetti ta' infrastruttura tal-Eurosistema fit-taqsimha dedikata lill-MIB tas-sit web tal-BĊE.

Il-membri għandhom jinformaw liċ-Chairperson bil-quddiem qabel ma jassumu kwalunkwe attività/komunikazzjoni esterna rilevanti u sostanzjali fir-rigward tar-responsabbiltajiet u l-kompiti tal-MIB, bħalma huma li jtkellmu fuq servizzi u proġetti ta' infrastruttura tal-Eurosistema li jaqgħu taht ir-responsabbiltà tal-MIB f'konferenzi jew laqgħat ma' partijiet interessati rilevanti, u għandhom jipprovdu lill-MIB b'sommarju bil-miktub fi żmien hamest ijiem ta' xogħol wara l-okkażjoni. Kwalunkwe attività/komunikazzjoni esterna sostanzjali għandha tkun fl-interess tal-Eurosistema u għandha tkun konsistenti ma' kwalunkwe deċiżjoni ta' politika tal-Kunsill Governattiv.

### 6. Appoġġ

L-MIB għandu jirċievi appoġġ organizzattiv mill-BĊE, fost l-oħrajn, għat-thejjija tal-laqgħat tal-MIB, inkluża d-dokumentazzjoni tal-laqgħat.

Bħala regola, il-BĊE jibgħat dokumenti għad-diskussjoni lill-membri hamest ijiem tax-xogħol qabel laqgħa. Madankollu, dokumenti qosra jistgħu jintbagħtu jum tax-xogħol bil-quddiem. Dokumenti mibgħuta anqas minn jumejn tax-xogħol qabel huma meqjusa "table documents" li ma jistgħux iwasslu għal deċiżjoni tal-MIB, sakemm il-membri kollha ma jaqblux mod iehor.

Wara kull laqgħa tal-MIB, il-BĊE ihejji abbozz tal-minuti li jirreġistra t-temi li kienu kkunsidrati u r-riżultati tad-diskussjoni kif ukoll is-segwitu miftiehem. L-abbozz tal-minuti jinkludi pożizzjonijiet espressi matul il-laqgħa minn membri individwali meta mitluba. L-abbozz tal-minuti jiġi ċċirkolat lill-membri fi żmien hamest ijiem tax-xogħol mill-laqgħa.

Ukoll wara kull laqgħa tal-MIB, il-BĊE ihejji abbozz ta' lista ta' azzjonijiet li jridu jittieħdu li jkun fiha l-kompiti u l-iskadenzi li jkunu ġew allokati u miftiehma matul dik il-laqgħa, li jiġi ċċirkolat lill-membri fi żmien hamest ijiem tax-xogħol mill-laqgħa.

L-abbozz tal-minuti u l-lista ta' azzjonijiet jiġu ppreżentati għall-approvazzjoni tal-MIB fil-laqgħa ta' wara (jew qabel, jekk meħtieġ, permezz ta' procedura bil-miktub) u jiġu ffirmati miċ-Chairperson.

L-MIB għandu jahtar, u jirċievi input mingħand, Kontrollur, li jista' jkun wieħed mill-membri tiegħu.



L-MIB jista' johloq substrutturi bi ftehim mal-BĊE. Substruttura tista' tiġi stabbilita b'mod differenti mill-kompożizzjoni tal-MIB, u tkun miftuħa għall-partecipazzjoni tal-BĊNi kollha tal-Eurosistema u, fejn rilevanti, għall-BĊNi li mhumiex tal-Eurosistema.

## 7. Revizjoni tal-mandat

Il-mandat tal-MIB jista' jiġi rivedut kull hames snin fid-dawl tal-esperjenza miksuba.

---

## ANNEX III

## KODIĊI TA' KONDOTTA

## TAL-BORD TAL-INFRASTRUTTURA TAS-SUQ

## INTRODUZZJONI

Il-Bord tal-Infrastruttura tas-Suq (MIB) huwa kompost minn membri mahtura mill-Kunsill Governattiv (il-“Kunsill Governattiv”) tal-Bank Ċentrali Ewropew (BĊE). Il-membri għandhom jaġixxu biss fl-aqwa interess tal-Eurosistema u għandhom jallokaw hin biżżejjed għall-involvement attiv tagħhom fil-hidma tal-MIB.

L-MIB huwa l-korp ta' governanza li jappoġġa lill-Kunsill Governattiv sabiex jiġi żgurat li l-infrastrutturi, il-pjattaformi, l-applikazzjonijiet tal-Eurosistema u s-servizzi relatati fl-oqsma tas-saldu ta' flus kontanti, tas-saldu tat-titoli u tal-ġestjoni tal-kollateral (is-“servizzi ta' infrastruttura tal-Eurosistema”) jinżammu u jiġu żviluppati ulterjorment, kif ukoll li l-proġetti li jirrigwardaw servizzi ta' infrastruttura tal-Eurosistema godda jew eżistenti (il-“proġetti ta' infrastruttura tal-Eurosistema” jew “proġetti”) jiġu ġestiti, f'konformità mal-għanijiet tat-Trattat tas-Sistema Ewropea ta' Banek Ċentrali (SEBC), mal-bżonnijiet tan-negozju, l-avvanzi teknoloġiċi, il-qafas legali applikabbli għal servizzi u proġetti tal-infrastruttura tal-Eurosistema, kif ukoll ir-rekwiżiti regolatorji u superviżorji, b'rispett shih tal-mandati tal-Kumitat SEBC stabbiliti taht l-Artikolu 9 tar-Regoli ta' Proċedura tal-BĊE. L-MIB jirrapporta lill-korpi tal-BĊE li jieħdu d-deċiżjonijiet.

Huwa essenzjali għat-tehid ta' deċiżjonijiet informati u indipendenti tal-Kunsill Governattiv li l-hidma tal-MIB ma tkunx affettwata minn ċirkustanzi li jistgħu johlqu kunflitt ta' interess għal xi membru tiegħu. Huwa wkoll essenzjali għar-reputazzjoni tajba u l-kredibbiltà tal-Eurosistema u tas-SEBC u għas-sodizza legali tas-servizzi u l-proġetti ta' infrastruttura tal-Eurosistema illi l-membri tal-MIB ikunu ggwidati u jidhru bhala li jkun gwidati mill-interess ġenerali tal-Eurosistema. Għaldaqstant il-membri għandhom (a) jevitaw sitwazzjonijiet fejn jeżistu jew jidhru li jeżistu kunflitti ta' interess; (b) jaġixxu biss fl-aħjar interessi tal-Eurosistema fit-trattattivi tagħhom mal-awtoritajiet pubbliċi, banek ċentrali, rappreżentanti tal-industrija u partijiet oħra interessati esterni involuti fid-disinn, l-iżvilupp u t-thaddim ta' infrastrutturi, pjattaformi, applikazzjonijiet tas-suq u servizzi relatati offruti mill-Eurosistema; u (c) jiżguraw l-oġġettività, in-newtralità u l-kompetizzjoni ġusta bejn il-fornituri b'interess fl-infrastrutturi, il-pjattaformi, l-applikazzjonijiet tas-suq u s-servizzi relatati offruti mill-Eurosistema.

L-obbligu tas-segretezza professjonali ddikjarat fl-Artikolu 37.1 tal-Istatut tas-Sistema Ewropea tal-banek Ċentrali u tal-Bank Ċentrali Ewropew (minn hawn 'il quddiem l-“Istatut tas-SEBC”) japplika kemm għall-persunal tal-BĊE kif ukoll għal persunal ta' bank ċentrali nazzjonali (BĊN) li jwettaq kompiti tas-SEBC, u jkopri, fost affarijiet oħra, informazzjoni kunfidenzjali li tirrigwarda s-sigrieti tan-negozju jew kwalunkwe informazzjoni oħra li għandha valur kummerċjali. Obbligu ekwivalenti japplika għall-membri tal-MIB li mhumiex minn bank ċentrali. Membri li mhumiex minn bank ċentrali għandhom jikkonformaw ukoll ma' kwalunkwe regola ta' kondotta addizzjonali li għaliha jista' jkun hemm provvedimenti fl-ittra tal-hatra tagħhom u fil-kuntratt tagħhom mal-BĊE.

Huwa xieraq u skont il-prattiki ta' amministrazzjoni tajba, illi l-Kundizzjonijiet tal-Impieg applikabbli għaċ-Chairperson tal-MIB, u d-dispożizzjonijiet applikabbli għall-Membri tal-MIB li huma membri tal-istaff ta' BĊN, għandhom jipprovdu għal kumpens legali għal ksur ta' dan il-Kodiċi ta' Kondotta (“il-Kodiċi”). Dispożizzjoni ekwivalenti tapplika għall-membri tal-MIB li mhumiex minn bank ċentrali, kif deskritt fl-Anness IV.

Dan il-Kodiċi huwa mingħajr preġudizzju għal kwalunkwe rekwiżit li jirriżulta minn dispożizzjonijiet ta' etika oħrajn li jista' jkun applikabbli għall-membri tal-MIB fil-funzjoni tagħhom bhala membri tal-istaff tal-BĊE jew ta' BĊN.

## 1. Definizzjonijiet

Għall-finijiet ta' dan il-Kodiċi:

- “Chairperson” tfisser il-persuna mahtura mill-Kunsill Governattiv biex tippresjedi l-MIB;
- “Deputat Chairperson” tfisser il-persuna li tappoġġa liċ-Chairperson li jinħatar minn fost il-membri tal-MIB mill-Kunsill Governattiv. Il-kompitu esklussiv tad-Deputat Chairperson għandu jkun li jippresjedi l-laqgħat tal-MIB, fl-assenza temporanja taċ-Chairperson waqt laqgħa, skont l-aġenda ddeterminata minn qabel għal-laqgħa tal-MIB inkwistjoni.
- mingħajr preġudizzju għall-obbligu tas-segretezza professjonali fl-Artikolu 37.1 tal-Istatut tas-SEBC jew ta' dokumenti kklassifikati skont ir-reġim tal-kunfidenzjalità li huma pprovdu lil kull membru tal-MIB, “informazzjoni kunfidenzjali” tfisser (i) sigrieti tan-negozju tal-Eurosistema jew ta' partijiet terzi u kull informazzjoni li għandha valur kummerċjali hlief għall-finijiet tax-xoġhol tal-MIB; (ii) kull informazzjoni li l-iżvelar mhux awtorizzat tagħha jista' jaġmel hsara lill-interessi essenzjali tal-Eurosistema; u (iii) kwalunkwe informazzjoni illi persuna raġonevoli

tqis bħala kunfidenzjali; “informazzjoni kunfidenzjali” ma tinkludix informazzjoni li: (i) hija jew issir generalment disponibbli għall-pubbliku, minbarra permezz ta’ ksur ta’ dan il-Kodiċi; jew (ii) hija żviluppata indipendentement minn parti terza mingħajr ebda aċċess għal informazzjoni kunfidenzjali; jew (iii) billi hija soġġetta għal Taqsima 3, tenhtieg li tiġi żvelata mil-liġi;

- (d) “membru li mhuwiex minn bank ċentrali” tfisser membru tal-MIB li mhuwiex membru tal-istaff tal-BĊE jew ta’ BĊN;
- (e) “mandat” tfisser il-mandat stipulat f’Anness I;
- (f) “membru” tfisser membru tal-MIB, inkluż iċ-Chairperson;
- (g) “fornituri” tfisser entitajiet kummerċjali u organizzazzjonijiet ta’ negozju li attwalment jipprovdu jew għandhom interess li jipprovdu merkanzija u/jew servizzi relatati mal-infrastrutturi, il-pjattaformi, l-applikazzjonijiet tas-suq u servizzi relatati offruti mill-Eurosistema.

## 2. Evitar ta’ kunflitti ta’ interess

- (a) Fir-rigward tal-provvista ta’ merkanzija u/jew servizzi rilevanti għall-mandat tal-MIB, kunflitt ta’ interess għandu jitqies li jirriżulta fiċ-ċirkustanzi deskritti fl-Artikolu 0.2.1.2 tar-Regoli tal-Persunal tal-BĊE, u b’mod partikolari, fejn membru għandu interess kummerċjali jew professjonali, jew sehem, f’fornitur, kemm permezz ta’ proprjetà, kontroll, investiment, lealtà personali jew mod ieħor, li attwalment jinfluwenza jew jista’ jinfluwenza t-tweġiq imparzjali u oġġettiv tad-dmirijiet ta’ dak il-membru.
- (b) Il-membri għandhom jaġixxu fl-interess ġenerali tal-Eurosistema u skont ir-responsabbiltajiet u l-kompiti tal-MIB. Huma għandhom jevitaw kwalunkwe sitwazzjoni li x’aktarx twassal għal kunflitt ta’ interess.
- (c) Jekk jirriżulta jew x’aktarx jirriżulta kunflitt ta’ interess b’konnessjoni mal-kompiti tal-MIB, il-membru kkonċernat għandu jgħarrarf b’dan il-kunflitt ta’ interess attwali jew potenzjali lill-awtorità għall-konformità tal-bank ċentrali tiegħu (jew, fil-każ ta’ membru tal-bord li mhuwiex minn bank ċentrali, lill-Uffiċċju tal-Konformità u tal-Governanza tal-BĊE) permezz tal-formola stipulata f’Appendiċi 2 u fl-istess hin jinforma liċ-Chairperson b’dan. Jekk l-awtorità għall-konformità (jew, f’każ ta’ membru li mhuwiex minn bank ċentrali, l-Uffiċċju tal-Konformità u tal-Governanza tal-BĊE) tikkonkludi illi jeżisti kunflitt ta’ interess, hija tagħti r-rakkomandazzjoni tagħha lill-Gvernatur jew lill-President tal-bank ċentrali kkonċernat (jew f’każ ta’ membru li mhuwiex minn bank ċentrali, lill-President tal-BĊE) fir-rigward tal-ġestjoni xierqa tal-kunflitt ta’ interess inkwistjoni.
- (d) Jekk, matul laqgħa tal-MIB, membru jkollu raġuni biex jemmen illi l-partecipazzjoni ta’ membru ieħor fid-diskussjoni, votazzjoni jew procedura bil-miktub tal-MIB tista’ tohloq kunflitt ta’ interess, huwa għandu jinforma liċ-Chairperson immedjatament.
- (e) Iċ-Chairperson għandu jistieden lill-membru li dwaru jkun tqajjem thassib dwar kunflitt ta’ interess skont il-paragrafu (c) u (d), biex jiddikjara jekk jeżistix kunflitt ta’ interess attwali jew potenzjali. Iċ-Chairperson għandu jinforma lill-awtorità għall-konformità tal-bank ċentrali kkonċernat (jew f’każ ta’ membru tal-bord li mhuwiex minn bank ċentrali, lill-Uffiċċju tal-Konformità u tal-Governanza tal-BĊE) dwar kull każ bħal dan mingħajr dewmien żejjed u, jekk meqjus neċessarju, lill-Kunsill Governattiv ukoll.
- (f) Jekk iċ-Chairperson huwa l-membru kkonċernat taħt il-paragrafu (c), (d) jew (e), iċ-Chairperson għandu jinforma lill-Uffiċċju tal-Konformità u tal-Governanza tal-BĊE.
- (g) Il-membri għandhom minnufih jeskludu lilhom infushom milli jieħdu sehem fi kwalunkwe diskussjoni, deliberrazzjoni jew vot dwar kwalunkwe kwistjoni li fir-rigward tagħha dak il-membru għandu kunflitt ta’ interess u m’għandux jingħata dokumentazzjoni relatata.

## 3. Użu xieraq ta’ informazzjoni kunfidenzjali

- (a) Il-membri għandhom jużaw l-informazzjoni kunfidenzjali biss għall-finijiet, u fl-interessi tal-Eurosistema u biex jilhqqu l-oġġettivi tal-MIB, skont il-mandat tal-MIB.
- (b) Il-membri m’għandhom taħt l-ebda ċirkustanza jiżvelaw, lil hinn mill-mandat tagħhom, informazzjoni kunfidenzjali lil partijiet terzi u/jew entitajiet fi jew barra l-Eurosistema. Fir-rigward taċ-Chairperson tal-MIB u tal-membri tal-istaff tal-BĊNi, huma jistgħu jiżvelaw biss informazzjoni kunfidenzjali lil membri tal-istaff tal-bank ċentrali tagħhom fuq bażi stretta ta’ hteġa ta’ tagħrif, u bl-iskop uniku li jipprovdu pariri li jippermettu li tiġi fformata opinjoni dwar kwistjoni specifika. Informazzjoni kunfidenzjali mmarkata “membri biss” m’għandhiex, fil-prinċipju, tiġi żvelata minn membri lil membri tal-istaff tal-bank ċentrali tagħhom, sakemm ma jkunx hemm qbil mill-MIB.
- (c) Il-membri għandhom jieħdu l-mizuri kollha neċessarji sabiex jipprevjenu l-iżvelar aċċidentali ta’, jew l-aċċess mhux awtorizzat għal, informazzjoni kunfidenzjali.

- (d) Il-membri m'għandhomx jużaw l-informazzjoni kunfidenzjali għall-benefiċċju tagħhom jew għall-benefiċċju ta' kwalunkwe persuna oħra skont l-Artikolu 4.1.3 tal-Qafas tal-Etika tal-BĊE u miżuri nazzjonali li jimplimentaw l-Artikolu 7(2) tal-Linja Gwida (UE) 2015/855 tal-Bank Ċentrali Ewropew <sup>(1)</sup>. B'mod partikolari, m'għandhomx jieħdu vantaġġ minn informazzjoni kunfidenzjali fi kwalunkwe tranżazzjoni finanzjarja privata jew meta jirrakkomandaw jew jagħtu pariri kontra tali tranżazzjonijiet.
- (e) Sa fejn membru huwa ordnat minn qorti jew awtorità regolatorja, superviżorja jew kompetenti oħra li għandha guriisdizzjoni fuq dak il-membri sabiex jiżvela jew jagħmel disponibbli informazzjoni kunfidenzjali, dak il-membri għandu:
- (i) meta permess mil-liġi, jagħti minnufih avviż bil-miktub ta' ordni bhal din liċ-Chairperson u lill-awtorità għall-konformità (jew, f'każ ta' membru li mhux minn bank ċentrali, lill-Uffiċċju tal-Konformità u tal-Governanza tal-BĊE) tal-bank ċentrali tiegħu, bl-aktar dettall possibbli;
  - (ii) jikseb parir legali espert għal dak li jirrigwarda l-legalità u l-infurzabbiltà ta' ordni bhal din, jekk meqjus neċessarju miċ-Chairperson;
  - (iii) jikkoopera mal-banek ċentrali kollha kkonċernati u jipprovdu l-assistenza li ċ-Chairperson jista' jitlob raġonevolment sabiex l-MIB jew il-BCN tal-membri kkonċernat jithalla jfittex rimedji legali biex jiproteġi l-informazzjoni kunfidenzjali;
  - (iv) jinnotifika lill-qorti jew lill-awtorità kkonċernata bin-natura kunfidenzjali tal-informazzjoni u jitlob lill-qorti jew awtorità biex tipprezerva l-kunfidenzjalità tal-informazzjoni, sa fejn hu permess mil-liġi.

Jekk iċ-Chairperson huwa kkonċernat minn din it-Taqsima, huwa għandu jinforma lill-Uffiċċju tal-Konformità u tal-Governanza tal-BĊE.

#### 4. Prinċipji ta' komunikazzjoni ma' partijiet esterni

- (a) Bla hsara għar-rewiżiti li jirrigwardaw l-informazzjoni kunfidenzjali, fil-kuntatti tagħhom ma' fornituri jew organizzazzjonijiet tan-negozju li jirrapprezentaw lill-fornituri, il-membri għandhom ihabirku biex tinzamm kompetizzjoni ġusta u jiprovdu informazzjoni oġġettiva u pertinenti lill-fornituri jew lir-rappreżentanti b'mod ikkoordinat u mhux diskriminatorju. Skont l-informazzjoni li għandha tingħata, dan il-għan jista' jinkiseb billi huma jiġu involuti fi djalogo konstruttiv u billi tinqasam id-dokumentazzjoni magħhom fi gruppi konsultattivi.
- (b) Il-membri għandhom jagħtu kunsiderazzjoni xierqa lil kull komunikazzjoni bil-miktub indirizzata lilhom mill-fornituri jew mill-organizzazzjonijiet tan-negozju li jirrapprezentaw lill-fornituri. Il-membri għandhom jitttrattaw dawn il-komunikazzjonijiet bhala kunfidenzjali, sakemm ma jiġix espressament iddikjarat il-kuntrarju mill-fornitur jew mir-rappreżentant.
- (c) Il-paragrafi 3(a) u 3(b) m'għandhomx ikunu miftehma bhala li jimpedixxu kuntatti bejn l-MIB u l-fornituri jew l-organizzazzjonijiet tan-negozju li jirrapprezentaw lill-fornituri.

#### 5. Parir fuq mistoqsijiet ta' etika

Jekk membru jkollu xi mistoqsija dwar l-applikazzjoni tal-Kodiċi, dak il-membri għandu jitlob parir mingħand l-Uffiċċju tal-Konformità u tal-Governanza tal-BĊE.

#### 6. Sanzjonijiet u dispożizzjonijiet finali

- (a) Mingħajr preġudizzju għar-regoli dwar il-proċeduri dixxiplinari inkluzi fil-kundizzjonijiet tal-impieg tagħhom jew għal kull penali kriminali, dixxiplinari, amministrattiva jew kuntrattwali applikabbli, membru li jikser dan il-Kodiċi għandu jitkeċċa immedjatament mill-MIB u jiġi sostitwit.
- (b) Membru għandu jibqa' marbut mit-Taqsimiet 2 u 3 anki wara li dak il-membri jkun waqaf minn dmirijietu bhala membru tal-MIB.
- (c) Ex-membri m'għandux jużaw informazzjoni kunfidenzjali sabiex jikseb impieg ma' fornitur, jew jiżvela jew jużaw informazzjoni kunfidenzjali miksuba permezz tal-parteciċipazzjoni tiegħu fl-MIB bhala impjegat ta' fornitur.

<sup>(1)</sup> Linja Gwida (UE) 2015/855 tal-Bank Ċentrali Ewropew tat-12 ta' Marzu 2015 li tistabbilixxi l-prinċipji ta' Qafas tal-Etika tal-Eurosistema u li thassar il-Linja Gwida BĊE/2002/6 dwar standards minimi għall-Bank Ċentrali Ewropew u l-banek ċentrali nazzjonali meta jwettqu operazzjonijiet ta' politika monetarja, operazzjonijiet ta' kambju internazzjonali mar-riservi esteri tal-BĊE u l-ġestjoni tal-assi ta' riżerva estera tal-BĊE (BĊE/2015/11) (GU L 135, 2.6.2015, p. 23).

- (d) Matul l-ewwel sena wara li jkunu waqfu minn dmirijiethom, il-membri għandhom ikomplu jevitaw kull kunflitt ta' interess li jista' jinqala' minhabba attività professjonali jew hatra ġdida. B'mod partikolari, huma għandhom jinformaw bil-miktub liċ-Chairperson dwar jekk għandhomx il-ħsieb jinvolvu ruhhom fxi attività professjonali jew jaċċettaw hatra, u għandhom jitolbu l-parir tal-MIB qabel ma jintrabtu. L-MIB għandu jirreferi l-kwistjonijiet lill-Uffiċċju tal-Konformità u tal-Governanza, kif xieraq.
- (e) Jekk ex-membri ma jirrispettax ir-rekwiżiti stipulati fil-paragrafi (c) u (d), l-MIB jista' jinforma lil min iħaddem lil dak l-ex-membri illi jirriżulta, jew aktarx li jirriżulta, kunflitt ta' interess bejn il-pożizzjoni l-ġdida tal-ex-membri u dik li kellu qabel.

#### **7. Indirizzati u distribuzzjoni**

Dan il-Kodiċi huwa indirizzat lill-membri. Titqassam kopja lil kull membru eżistenti u lil membri ġodda mal-hatra. Il-Membri huma mitluba jiffirmaw l-Appendicijiet 1 u 2 qabel ma jattendu għall-ewwel laqgħa tagħhom tal-MIB.

---

*Appendici 1***DIKJARAZZJONI TA' KONFORMITÀ MAL-KODICI TA' KONDOTTA**

B'din id-Dikjarazzjoni, jiena naċċetta l-Kodiċi ta' Kondotta anness u nirrikonoxxi l-obbligi tiegħi hawn taht, b'mod partikolari l-obbligu tiegħi biex (a) inżomm il-kunfidenzjalità stretta ta' kwalunkwe informazzjoni kunfidenzjali u ma nizvelax informazzjoni kunfidenzjali miksuba minni, anki skont l-Iskema ta' kunfidenzjalità tal-BĊE; (b) nevlta u niddkjara sitwazzjonijiet li jstgħu jinvolvu kunflitt ta' interess fit-twettiq ta' dmirijiet bħala membru tal-Bord tal-Infrastruttura tas-Suq (l-"MIB") b'rabta mal-kompetenzi tal-MIB; u (c) ma nużax informazzjoni kunfidenzjali għall-benefiċċju tiegħi stess jew għall-benefiċċju ta' kwalunkwe persuna oħra; b'mod partikolari, m'għandix niehu vantaġġ minn informazzjoni kunfidenzjali fi kwalunkwe tranzazzjoni finanzjarja privata jew fir-rakkomandazzjoni jew fl-ghoti ta' pariri kontra tali tranzazzjonijiet.

.....  
(Firma u data)

.....  
(Isem sħiħ)

.....  
(Indirizz)

.....  
\_\_\_\_\_

Appendici 2

DIKJARAZZJONI TAL-INTERESSI <sup>(1)</sup>

.....  
(Isem sħih)

.....  
(Indirizz)

.....  
(Impjeg)

Il-kompetenzi tal-Bord tal-Infrastruttura tas-Suq (l-“MIB”) huma direttament jew indirettament (eż. fir-rigward ta’ membru tal-familja) affettwati mill-interessi ta’ flus u/jew mhux ta’ flus, li jistgħu johlqu kunflitt ta’ interess fit-tifsira tal-Kodiċi ta’ Kondotta <sup>(2)</sup>:

**Investiment** (eż. dirett jew indirett f’entità kummerċjali, inkluż sussidjarji jew entitajiet oħra li jappartjenu għall-istess grupp korporattiv, li għandu interess bhala fornitur, sakemm ma jkunx miżmum permezz ta’ fondi ta’ investiment jew tal-pensjonijiet jew xi haġa simili):

.....  
.....  
.....  
.....

**Pożizzjoni** (eż kurrenti jew preċedenti, imħallsa jew mhux imħallsa, ma’ entità kummerċjali illi għandha interess bhala fornitur):

.....  
.....  
.....  
.....  
.....

**Introjtu jew rigali** (eż. remunerazzjoni kurrenti, preċedenti jew mistennija, inkluż benefiċċji differiti, għazliet li għandhom jiġu eżerċitati fi stadju aktar tard u trasferimenti ta’ drittijiet tal-pensjoni, jew rigali, riċevuti mingħand entità kummerċjali li għandha interess bhala fornitur):

.....  
.....  
.....  
.....

Oħrajn:

.....  
.....  
.....  
.....  
.....

<sup>(1)</sup> Jekk membru m’għandu ebda interess rilevanti, dan għandu jkun indikat billi jiddikjara “l-ebda” fil-parti(jiet) rilevanti.  
<sup>(2)</sup> Membru b’interess rilevanti għandu jiddeskrivi l-fatti u ċ-ċirkostanzi rilevanti kollha, billi juża wkoll spazju addizzjonali jekk meħtieġ.

Jien b'dan niddikjara, fuq l-unur tiegħi, illi sa fejn naf jien l-informazzjoni żvelata hija vera u kompleta.

.....

(Firma u data)

.....

(Isem sħiħ)

\_\_\_\_\_



## ANNEX IV

**PROĊEDURI U REKWIZITI GHALL-GHAŻLA, IL-HATRA U L-BIDLA TAL-MEMBRI TAL-BORD TAL-INFRASTRUTTURA TAS-SUQ LI MHUMIEX MINN BANK ĊENTRALI****1. Avviż ta' Kompetizzjoni**

- 1.1. Il-Bank Ċentrali Ewropew (il-"BĊE") għandu jipubblika avviż ta' kompetizzjoni sabiex jinhatru esperti bhala membri tal-Bord tal-Infrastruttura tas-Suq (l-"MIB") li mhumiex minn bank ċentrali u għall-holqien ta' lista ta' riżerva. L-avviż ta' kompetizzjoni għandu jsir skont id-Deċiżjoni (UE) 2016/245 tal-Bank Ċentrali Ewropew (BĊE/2016/2) <sup>(1)</sup>. Mandakollu, għandu jiddevja mill-Artikolu 22 tad-Deċiżjoni (UE) 2016/245 (BĊE/2016/2). L-avviż ta' kompetizzjoni għandu jirrispetta tal-inqas il-principji ewlenin tal-akkwist pubbliku u jiżgura kompetizzjoni xierqa u trasparenti.
- 1.2. L-avviż ta' kompetizzjoni għandu jistabbilixxi, fost l-oħrajn: (a) ir-rwol tal-MIB; (b) ir-rwol tal-membri li mhumiex minn bank ċentrali fl-MIB; (c) il-kriterji tal-għażla; (d) l-aspetti finanzjarji rilevanti; u (e) il-proċedura tal-applikazzjoni, inkluż skadenza għar-riċevuta tal-applikazzjonijiet.
- 1.3. L-avviż ta' kompetizzjoni għandu jiġi ppubblikat f'Il-Ġurnal Uffiċjali tal-Unjoni Ewropea u fuq is-sit web tal-BĊE fl-istess hin. Fejn xieraq, il-BĊE jista' juża mezzi addizzjonali biex jirriklama l-avviż ta' kompetizzjoni. F'każ ta' diskrepanzi, il-verżjoni ppubblikata f'Il-Ġurnal Uffiċjali tal-Unjoni Ewropea għandha tiegħu l-preċedenza fuq verżjonijiet oħra.
- 1.4. L-iskadenza għas-sottomissjoni tal-applikazzjonijiet tal-kandidati għandha tkun tal-anqas 35 jum kalendarju wara l-pubblikazzjoni tal-avviż ta' kompetizzjoni f'Il-Ġurnal Uffiċjali tal-Unjoni Ewropea.

**2. Il-proċedura tal-għażla**

- 2.1. Il-Kunsill Governattiv tal-BĊE (il-"Kunsill Governattiv") għandu jahtar lill-membri tal-MIB li mhumiex minn bank ċentrali abbażi ta' proposta tal-Bord Eżekuttiv tal-BĊE (il-"Bord Eżekuttiv"), wara li jkun lesta l-proċedura tal-akkwist rilevanti.
- 2.2. Il-Bord Eżekuttiv għandu jevalwa lill-kandidati skont il-kriterji tal-għażla stipulati fit-Taqsima 3 ta' dan l-Anness IV.
- 2.3. Iċ-Chairperson tal-MIB, rappreżentanti mill-banek ċentrali nazzjonali tal-Eurosistema, u staff tal-BĊE jistgħu jagħtu appoġġ lill-Bord Eżekuttiv fil-mili tal-formoli għall-evalwazzjoni tal-kandidati, li jinkludu sommarju tal-merti u n-nuqqasijiet tal-kandidat fil-kuntest tal-kriterji tal-għażla għall-mandat u rakkomandazzjoni għall-hatra skont l-adattabbiltà tal-kandidat.
- 2.4. Bil-kontra tal-Artikolu 22(6) tad-Deċiżjoni BĊE/2016/2, żewġ kandidati għandhom jinhatru direttament, u għandha tiġi stabbilita lista ta' riżerva għal kandidati għal postijiet fil-futur.

**3. Il-kriterji tal-għażla**

Il-kriterji tal-għażla huma kif ġej:

- (a) għarfien espert bhala uffiċjal anzjan fl-industrija tal-pagamenti jew għarfien espert fl-industrija tat-titoli, jew bhala fornitur ta' servizz jew bhala utent ta' servizzi f'dan il-qasam, kif ukoll għarfien espert relatat mas-settur finanzjarju usa' tal-Unjoni;
- (b) mill-anqas 10 snin esperjenza ta' interazzjoni mal-partecipanti ewlenin fis-swieq finanzjarji tal-Unjoni;
- (c) esperjenza rilevanti, preferibbilment fil-ġestjoni tal-proġetti; u
- (d) il-kapaċità ta' komunikazzjoni effettiva bl-Ingliż.

**4. Lista ta' riżerva**

- 4.1. Il-BĊE għandu jimmira li dejjem iżomm lista ta' riżerva ta' kandidati potenzjali biex timla l-pożizzjonijiet ta' membri tal-MIB li mhumiex minn bank ċentrali.

<sup>(1)</sup> Id-Deċiżjoni (UE) 2016/245 tal-Bank Ċentrali Ewropew tad-9 ta' Frar 2016 li tistabbilixxi r-regoli dwar l-akkwisti (BĊE/2016/2) (GUL 45, 20.2.2016, p. 15).

- 4.2. F'każ ta' post battal fl-MIB ta' membru li mhuwiex minn bank ċentrali, il-Bord Eżekuttiv jista' jagħzel kandidat mil-lista ta' riżerva skont il-klassifikazzjoni tiegħu u jipproponih lill-Kunsill Governattiv bħala membru mhux ċentrali tal-MIB għal mandat ta' 36 xahar jew iqsar. Il-mandat jista' jiġġedded għal mandat ieħor ta' mhux aktar minn 36 xahar biex il-mandat totali ma jkunx jaqbeż il-mandat massimu ta' [sitt] snin permiss għall-membri li mhumiex minn bank ċentrali.
- 4.3. Il-lista ta' riżerva għandha tibqa' valida għal perijodu ta' sitta u tletin xahar ladarba tiġi approvata mill-Kunsill Governattiv. Il-Kunsill Governattiv jista' jestendi l-validità tal-lista ta' riżerva għal perijodu ieħor ta' 36 xahar jekk iqis li huwa xieraq li jagħmel hekk.
- 4.4. B'devjazzjoni mill-Artikolu 22(7) tad-Deċiżjoni (UE) 2016/245 (BĈE/2016/2), il-lista ta' riżerva m'għandhiex tkun miftuħa għal applikanti godda.
- 4.5. B'devjazzjoni mill-Artikolu 22(8) tad-Deċiżjoni (UE) 2016/245 (BĈE/2016/2), il-kandidati jistgħu jaċċessaw, jaġġornaw jew jikkoreġu d-data tagħhom iżda ma jistgħux jaġġornaw jew jikkoreġu informazzjoni rilevanti biex jissodisfaw il-kriterji tal-għażla wara d-data tal-għeluq tal-avviż ta' kompetizzjoni.

## 5. **Ħatra**

- 5.1. Il-membri tal-MIB li mhumiex minn bank ċentrali għandhom jinhatru f'kapacità personali. Huma ma jistgħux jiddelegaw ir-responsabbiltajiet tagħhom lil membru ieħor jew parti terza.
- 5.2. Il-hatriet kollha għandhom ikunu soġġetti għall-iffirmar ta' kuntratt ta' ħatra minn min jinhatar, iffirmit ukoll miċ-Chairperson tal-MIB kif ukoll kuntratt mal-BĈE, li jistabbilixxi l-indennizzi u r-rimborz tal-ispejjeż applikabbli fir-rigward ta' spejjeż, u wkoll id-dikjarazzjonijiet imsemmija fit-Taqsima 6.1.
- 5.3. Il-Kunsill Governattiv għandu jahtar membri tal-MIB li mhumiex minn bank ċentrali bħala membri mingħajr vot tal-MIB għal massimu ta' 36 xahar, li jiġġeddu għal mandat ieħor ta' mhux aktar minn 36 xahar biex il-mandat totali ma jkunx jaqbeż il-mandat massimu ta' sitt snin permiss għall-membri li mhumiex minn bank ċentrali.

## 6. **Dikjarazzjonijiet**

- 6.1. Il-membri tal-MIB li mhumiex minn bank ċentrali jintrabtu li jimxu mal-Kodiċi ta' Kondotta tal-MIB. Għal dan il-għan, huma meħtieġa jiffirmaw id-"Dikjarazzjoni ta' konformità mal-Kodiċi ta' Kondotta" fl-Appendiċi 1 tal-Anness III u li jimlew u jiffirmaw id-"Dikjarazzjoni tal-interessi" fl-Appendiċi 2 tal-Anness III.
- 6.2. Il-membri tal-MIB li mhumiex minn bank ċentrali huma meħtieġa wkoll jiffirmaw id-dikjarazzjonijiet ipprovduti mal-avviż ta' kompetizzjoni.

## 7. **Terminazzjoni u sostituzzjoni**

- 7.1. Il-Kunsill Governattiv jista' jitttermina l-mandat ta' membru tal-MIB li mhuwiex minn bank ċentrali jekk, fil-każ ta' dak il-membri li mhuwiex minn bank ċentrali, isehh xi wiehed minn dawn li ġejjin: kunflitt ta' interess, ksur ta' dmir, l-inabbiltà li jwettaq dmirijietu, ksur tal-Kodiċi ta' Kondotta u/jew nuqqas serju fl-imġieba.
  - 7.2. Il-mandat ta' membru li mhuwiex minn bank ċentrali jitqies bħala itterminat meta dak il-membri li mhuwiex minn bank ċentrali jirriżenja jew jiskadilu l-mandat tiegħu mingħajr ma jiġi mġedded.
  - 7.3. Jekk mandat jiġi tterminat qabel ma jintemm il-perijodu ta' 36 xahar, għandhom japplikaw it-Taqsimiet 4.2 u 4.3.
-